

पत्रिका

8/6/15

सीवेज टैंक में दम घुटने से सफाईकर्मी की मौत

कई दिन से बंद था टैंक, बन गई थी जहरीली गैस

भोपाल @ पत्रिका

patrika.com/city

कोलार थाना क्षेत्र में गार्डन का सीवेज टैंक साफ करते समय एक सफाईकर्मी की दम घुटने से मौत हो गई। बताते हैं कि सीवेज टैंक कई दिनों से बंद पड़ा था, उसमें जहरीली गैस बन गई थी। सूचना पर पहुंचे चीता 3-1 पर तैनात दो आरक्षकों ने सफाईकर्मी को टैंक से बाहर निकालकर जेपी अस्पताल पहुंचाया यहां डॉक्टरों ने उसे मृत घोषित कर दिया। टीआई अखिलेश मिश्रा ने बताया कि 45 वर्षीय सोबरन कुमार

राजहर्ष में रहता था। वह सफाईकर्मी था। रविवार शाम 6 बजे उसे संस्कार उपवन मैरिज गार्डन का सीवेज टैंक साफ करने के लिए बुलाया गया। वह सफाई करने के लिए अकेला टैंक में उतर गया, लेकिन काफी देर तक उसकी कोई आवाज सुनाई नहीं दी। इसी बीच उसके कराहने की आवाज सुनाई दी तो किसी ने पुलिस को सूचना कर दी। चीता 3-1 पर तैनात आरक्षक सुरेंद्र और वैलाश पहुंच गए। वे सोबरन को सीवेज टैंक से बाहर निकाला और उपचार के लिए जेपी अस्पताल ले गए।